

# پرتی اگنی

قرآن مجید کی روشنی میں

تالیف

علامہ تمنا عماری پھلواری  
رحمۃ اللہ علیہ

یہ کتاب مفت تقسیم کی گئی

مجاہد: آپ کا ایک خیر خواہ بھائی

پوسٹ بکس نمبر 81 کراچی 74200



يَوْمُ الْحِسَابِ لِعِنَى قِيَامَتِ كَادِنِ  
جَزَاوَسَرَكَافِصَلَهُ هُوْكَ

## مُحْتَاَجُ دُعَاةِ

مِيرِى وَاَلِدَهٗ مَا جِدَهٗ ذِكِيَهٗ اِقْبَالِ (مَرْخُومَهٗ) زَوْجَهٗ شَيْخِ عَلَاوَالِدِّينِ

===== اور =====

مِيرِى بَهَائِى سَهْمِيَلِ اَكْبَرِ شَيْخِ مَرْخُومِ وَ مَغْفُورِ

كِي اَللّٰهُ رَبِّ الْعَالَمِيْنَ مَغْفِرَتِ فَرَمَايْ اَوْر اِيْنِ جَوَارِ رَحْمَتِ مِيْنِ اَعْلَى وَ اَرْفَعِ  
مَقَامِ عَطَا فَرَمَايْ۔ اَمِيْنِ تُمَّ اَمِيْنِ۔

اَحْسَنُ عِبَّاسِ

# پیشانی

قرآن مجید کی روشنی میں

تالیف

علامہ تمنا عمادی پھلواری  
رحمۃ اللہ علیہ

یہ کتاب مفت تقسیم کی گئی

منجانب: آپ کا ایک خیر خواہ بھائی

پوسٹ بکس نمبر 81 کراچی 74200

---

## انتساب

میں یہ کتابچہ الرّحمن پبلیشنگ ٹرسٹ (رجسٹرڈ) کے چیئرمین  
جناب شفاعت احمد کے نام منسوب کرتا ہوں، جن کی تحریک پر یہ تحریر  
دوبارہ وجود میں آئی۔ اللہ تعالیٰ انہیں جزا و خیر عطا فرمائیں۔  
آمین۔

اشاعت ثانی:

مؤرخہ 24 نومبر 2000ء

احسن عباس



## بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ وَنُصَلِّي وَنُسَلِّمُ عَلٰی رَسُوْلِهِ الْكَرِیْمِ

اَبَّأَبَدًا، ہر چند کہ اپنی بے بضاعتی اور کم علمی کا خیال اور احساس اس سے روکتا ہے کہ علامہ تمنا عمادی جیسے بحر العلوم کے نوشتہ مضمون کی بابت کچھ عرض کرنے کی جسارت کروں لیکن پھر یہ بھی خیال آتا ہے کہ اس پاکیزہ مضمون کی بابت اپنے جذبات کا اظہار کر کے مولانا مرحوم کے ساتھ اپنی ادنیٰ پونجی شامل کر کے ثواب میں میں بھی شامل ہو جاؤں اور مولانا مرحوم کی تبحر علمی اور تحقیق اینق کی داد دوں۔

کچھ عجیب سا معلوم ہوتا ہے کہ سورہ جمعہ کی آیت نمبر ۲

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ

وَيُعَلِّمُهُمُ الْكِتَابَ وَالْحِكْمَةَ (سورة الجمعة ۶۲-۲)

کے ترجمہ میں اُمِّيِّينَ کا ترجمہ ابن کثیر جیسے متقدمین سے لے کر مولانا شاہ رفیع الدین دہلوی، مولانا اشرف علی تھانوی، شمس العلماء ڈاکٹر مولوی نذیر احمد نے ان پڑھوں عرب کے ناخواندہ لوگوں میں ان کی (قوم) میں کیا ہے، غالباً ان کی تائید ہی میں سر ماڈیوک پچھال اور عبد اللہ یوسف علی نے بھی اپنے انگریزی ترجمے میں عربوں کے لئے Unlettered یا ان پڑھوں کا لفظ استعمال کیا ہے۔

ان تمام مترجمین حضرات نے باوجود اپنے کمالِ علم اور ادراکِ دین کے معلوم نہیں کیوں اس آیت کا ترجمہ کرتے وقت قرآن مجید کی ان دوسری متعدد آیات کا خیال نہ رکھا جن میں لفظ اُمِّ یا اُمِّيٌّ بطور مادہ یا مضاف استعمال ہوا ہے، مثلاً خود اُمِّ القریٰ کے مرکبِ اضافی میں اُمِّ کے مضاف میں ی لگا کر اُمِّيٌّ بنا لیا گیا یہ ایسا ہی ہے جیسے ائمہ اربعہ کے تابعین کو امام احمد بن حنبل یا امام ابو حنیفہ کے ماننے والوں کو حنبلی حنفی، مالکی وغیرہ کہا جاتا ہے اور سننے والے بلا کسی پس و پیش کے ان ائمہ کے تابعین ہی کو سمجھتے ہیں نہ کہ بندہ حنیف اور شافعی سے حق شفع سے متعلق نہیں سمجھتے۔

چونکہ صورتِ حال یہ ہے کہ اُمِّ القریٰ یا مکہ بنی اسماعیل کا وطن دعائے ابراہیم کے طفیل میں ہمیشہ کے لئے بن چکا اور معروف ہو چکا تھا، اسی لئے تمام بنی اسماعیل خود کو اُمِّيٌّ



یعنی اُمّ القریٰ سے تعلق رکھنے والا بڑے فخر کے ساتھ کہتے تھے اور اسی شد و مد کے ساتھ ان کے دشمن بنی اسرائیل ان کو مجرد و محض اُمّی کہہ کر اور جاہل ان پڑھ گنوار، Gentile جنٹائل (وحشی) وغیرہ معنی پہنا کر بزعم خود خوش ہوتے اور بنی اسماعیل کے مقابلے میں اپنے کو ہر اعتبار سے فائق گردانتے تھے۔

مکہ کے تقدس اور اس کی قدامت کی گواہی خود اللہ تعالیٰ نے سورہ آل عمران کی آیات ۹۶، ۹۷ میں ان الفاظ میں دی ہے **إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ ﴿٩٦﴾** **فِيهِ آيَاتٌ بَيِّنَاتٌ مَّقَامُ إِبْرَاهِيمَ وَمَنْ دَخَلَهُ كَانَ آمِنًا وَرَبُّكَ عَلَى النَّاسِ حَجُّ الْبَيْتِ مِنْ اسْتِطَاعَ إِلَيْهِ سَبِيلًا ﴿٩٧﴾** وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ﴿٩٨﴾ (سورہ آل عمران ۳-۹۶)

بگہ سے مراد مکہ ہے۔ قدیم صحیفوں میں اس کا یہی نام آیا ہے۔ لغوی معنی اس کے شہر کے ہیں مثلاً ”بعلبک“ (بعل کا شہر)۔ لوگوں نے اس لفظ کے اشتقاق کے بارے میں اختلاف کیا ہے لیکن اس امر میں شبہ کی گنجائش نہیں ہے کہ یہ بگہ کی بدلی ہوئی صورت ہے اور خود صحرائے بگہ کا اطلاق حدودِ حرم پر ہوتا ہے تو مکہ کا قلب وادی پر۔

آیات مذکورہ ان چیزوں کی طرف اشارہ ہے، جن سے ثابت ہوتا ہے کہ اللہ کی عبادات کا وہ گھر جو حضرت ابراہیم علیہ السلام نے تعمیر فرمایا یہی مکہ کا بیت اللہ ہے۔ اور خود شہر مکہ اُمّ القریٰ اور اس کے رہنے والے اُمّی ہیں۔

عَلَّامَةٌ تَمَنَّا عَمَادِي رَحْمَةَ اللَّهِ عَلَيْهِ بِرِصْخِرِ پَاكٍ وَهِنْدٍ أَوْرَبَنْكَلَه دِلِش كِه مَمْتَاوُ مَعْرُوفِ اِهْلِ عِلْمِ مِيسْ هِيْن، جِنهَوْنِ نِه قِرْآنِ وَسُنْتِ، رَجَالِ وَتَارِيْحِ أَوْرَفَقَه وَادِبِ كِي بِيشْ بَهَاخْدَمْتِ اِنْجَامِ دِي هِي۔ اَپْ كِي مَطْبُوعَه بَعْضِ كُتُبِ كِه نَامِ دَرَجِ ذِيلِ هِيْن۔ (۱) جَمْعِ الْقِرْآنِ (۲) اِعْجَازِ الْقِرْآنِ (۳) رَاهِ نَجَاتِ (۴) اِخْتِلَافِ اُمَّتِ (۵) الطَّلَاقِ مَرَّتَانِ (۶) الْقَصِيْدَةِ الزَّهْرَةِ (۷) هِمَارِي تَارِيْحِ، عَلَّامَةٌ اِبْنِ جَرِيْرِ طَبْرِي

ان چند ابتدائی و تعارفی کلمات کے ساتھ ہم زیر نظر علمی و تحقیقی مقالہ ”نبی اُمّی“ پیش کرتے ہوئے تمام حق بین اور علم و انصاف پسند حضرات کو دعوتِ فکر و قبول دیتے ہیں۔

إِهْدِنَا الصِّرَاطَ الْمُسْتَقِيمَ

مُحَمَّدٌ عُمَرُ

۵۰/۲۱۶ درخشاں سوسائٹی، کراچی نمبر ۲



بِسْمِ اللَّهِ الرَّحْمَنِ الرَّحِيمِ

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ  
وَيُعَلِّمُهُمُ الْكِتَابَ وَالْحِكْمَةَ (سورة الجمعة ۶۲-۲)

وہی (اللہ تعالیٰ ہی) ہے جس نے اُمیوں میں انہیں میں سے ایک رسول مبعوث فرمایا  
تاکہ وہ ان کے سامنے اس کی آیتیں پڑھ کر سنایا کریں اور ان کو پاک نفس بنائے اور (اللہ تعالیٰ  
کی) کتاب و حکمت کی تعلیم کرتے رہیں۔

وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا  
إِنَّكَ أَنْتَ السَّمِيعُ الْعَلِيمُ ﴿۱۲۷﴾ (سورة البقرة ۲-۱۲۷)

(وہ بھی کیا وقت تھا) جب ابراہیمؑ اس گھر (کعبہ مکرمہ) کی دیواریں اٹھا رہے تھے  
اور اسماعیلؑ (بھی ان کے ساتھ دونوں دعائیں کرتے جاتے تھے کہ) اے ہمارے رب ہم  
دونوں سے (اس خدمت کو) قبول فرمائے۔ تو (دعاؤں کا) سُننے والا (دل کی نیتوں کا)  
جاننے والا ہے۔

رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُسْلِمَةً لَكَ وَأَرِنَا مَنَاسِكَنَا  
وَتُبَّ عَلَيْنَا إِنَّكَ أَنْتَ التَّوَّابُ الرَّحِيمُ ﴿۱۲۸﴾ (سورة البقرة ۲-۱۲۸)

اور ہم دونوں کو اپنا فرمانبردار بنائے رکھ اور ہم دونوں کی نسل سے ایک بڑی اُمت اپنی  
فرماں بردار تیار کر دے اور ہمیں بتادے عبادت کے (وہ) طریقے (جو) ہمارے لئے  
مناسب ہوں اور ہم لوگوں کی کوتاہیوں اور لغزشوں سے درگزر فرما تو بڑا درگزر کرنے والا  
اور رحیم کرنے والا ہے۔



رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ

وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ (سورة البقرة ۲-۱۲۹)

اے ہم دونوں کے رب! اور ان (ہم دونوں کی نسل والی امت کے) لوگوں میں ایک رسول انہیں میں سے مبعوث فرما جو ان کو تیری آیتیں پڑھ کر سنایا کرے اور ان کو (تیری) کتاب اور حکمت کی تعلیم کرے اور ان کو پاک نفس بنائے۔ تو ہی عزت و حکمت کا مالک ہے۔

سورہ بقرہ کی تین آیتیں مسلسل ۱۲۷، ۱۲۸، ۱۲۹ میں نے ترجمے کے ساتھ پیش کر دی ہیں اور یہ مقالہ شروع کیا ہے۔ سورہ جمعہ کی دوسری آیت سے۔ سورہ بقرہ کی ان تینوں آیتوں کو پیش نظر رکھتے ہوئے ان میں سے آخری یعنی ۱۲۹:۲ کو سورہ جمعہ کی آیت سے بلا کر دیکھئے۔

بنی اسرائیل اپنی کتابوں کی پیشین گوئیوں کی وجہ سے آخری نبی کے منتظر ضرور تھے ان کے عوام برابر غیر بنی اسرائیل مشرکین کو اور ان کے موحدین مشرکین بنی اسرائیل کو آخری نبی کی آمد کی پیشین گوئیاں سننا کر ڈرا کرتے تھے کہ وقت آ گیا ہے۔ آخری نبی کے آنے کا ..... انہیں آنے دو تم کو تمہارے مشرکانہ اعمال اور بد اعمالیوں کی سزا مل جائے گی۔ مگر وہ سمجھتے تھے کہ وہ آخری نبی بھی بنی اسرائیل ہی میں سے مبعوث ہوں گے۔ مگر آئے بنی اسمعیل میں۔ یہ بات عامہ بنی اسرائیل کو سخت ناگوار ہوئی تو انکار و کفر پر آمادہ ہو گئے۔

وَكَانُوا مِن قَبْلُ يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِ

(سورة البقرة ۲-۸۹)

وہ بنی اسرائیل بعثت نبوی سے) پہلے آخری نبی کے مبعوث کئے جانے کی اور (ان کے ذریعے) کافروں پر فتح حاصل ہونے کی دعائیں کرتے رہتے تھے۔ مگر جس کو وہ (اچھی



طرح) پہچانتے تھے جب وقت آگیا تو اب اُس کو ماننے سے انکار کرنے لگے۔  
 اور اُن کا یہ انکار کسی برہان و دلیل کی بناء پر یا شک و شبہ کی بناء پر نہ تھا۔  
 بلکہ ارشاد ہے کہ :

بَعِيَّا اَنْ يُنَزَّلَ اللّٰهُ مِنْ فَضْلِهِ عَلٰى مَنْ يَّشَاءُ مِنْ عِبَادِهٖۙ

(سورة البقرة ۲-۹۰)

(یعنی بنی اسرائیل نے جو رسول اللہ صلی اللہ علیہ وسلم کو رسول برحق تسلیم کرنے سے انکار کیا وہ محض) ضد کی بناء پر کہ (اللہ تعالیٰ نے اُن کی توقع کے مطابق آخری نبی کو کیوں مبعوث نہ کیا؟ اُن کے نزدیک یہ ٹھیک نہیں ہوا کہ) اللہ تعالیٰ نے اپنے بندوں میں سے (خود) جس پر چاہے اپنا فضل (اپنی کتاب) نازل فرمائے۔ غرض بنی اسرائیل کا انکار و کفر محض

حَسَدًا مِّنْ عِنْدِ اَنْفُسِهِمْ مِّنْ بَعْدِ مَا بَيَّنَّ لَهُمُ الْحَقُّۙ

(سورة البقرة ۲-۱۰۹)

یعنی صرف نفسانی جذبہ حسد کے سبب سے تھا باوجود اس کے کہ حق بات اُن پر واضح ہو چکی تھی مگر وہ اس حسد سے کہ یہ آخری نبی بنی اسرائیل میں کیوں آئے۔

بنی اسرائیل کی ضد اور ہٹ دھرمی کے باوجود محض اتمام حجت کے لئے اللہ تعالیٰ نے تعمیر کعبہ مکرمہ کے وقت جو دعائے حضرت ابراہیم و حضرت اسمعیل علی نبینا وعلیہما السلام کرتے جاتے تھے۔ اُس کا ذکر فرما کر یہ فرما دیا کہ آخری نبی حضرت ابراہیم و حضرت اسمعیل علیہما السلام کی مشترکہ دُعاؤں کی وجہ سے بنی اسمعیل میں مبعوث ہوئے۔

تو اب حضرت ابراہیم و حضرت اسمعیل علی نبینا وعلیہما السلام کی مشترکہ دُعا والی آیت ۱۲۹ کو اور سورہ جمعہ کی دوسری آیت بلا کر دیکھئے۔ حضرت ابراہیم و حضرت اسمعیل علیہما السلام کی دُعا تھی جو اپنی اولاد یعنی بنی اسمعیل ہی کے لئے کہ انہیں میں سے ایک نبی اُن میں



مبعوث فرمایا جائے۔ وہ دعا قبول فرمائی گئی۔ جس کا ذکر بعث فی الامیین رسولاً منہم فرمایا گیا۔ اور بنی اسمعیل ہی کو الامیین فرمایا گیا۔ کیوں بنی اسمعیل کو الامیین فرمایا گیا؟ اس کی وجہ بھی آپ کلام اللہ ہی سے پوچھئے۔ حضرت ابراہیم علی نبینا علیہ السلام نے یہ بھی دعا فرمائی تھی:

رَبَّنَا إِنِّي أَسْكَنْتُ مِنْ ذُرِّيَّتِي بُوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ لَا

رَبَّنَا لِيُقِيمُوا الصَّلَاةَ (سورۃ ابراہیم ۱۲-۱۳)

اے ہمارے رب میں نے اپنی اولاد (میں) سے بعض کو ایک ناقابل کاشت وادی میں تیرے محترم گھر کے پاس بسایا ہے۔ اے ہمارے رب (اس سے میری کوئی اور غرض نہیں بجز اس کے) تاکہ یہ لوگ نماز (کے نظام) کو قائم رکھیں۔

حضرت ابراہیم علیہ السلام نے وادی غیر ذی زرع مکہ معظمہ ہی کو فرمایا تھا جس کے قلب میں بیت اللہ کعبہ مکرمہ ہے اور مکہ مکرمہ کا مشہور و معروف لقب ام القریٰ ہے۔ قرآن مجید میں تو مکہ کا لفظ بھی کہیں مذکور نہیں۔ البتہ بکہہ کا لفظ ہے۔ بعض غیر معتبر تفسیری روایتوں میں آگیا ہے کہ مکہ معظمہ کا ایک نام بکہہ بھی ہے۔ تو مفسرین کے لئے ایک روایت میں کسی بات کا ہونا کافی تھا اور اہل لغت تو مفسرین کے بعد پیدا ہوئے۔ جو کچھ مفسرین نے لکھا ہے، اہل لغت نے بھی لکھ دیا۔ بکہہ دراصل مکہ معظمہ کے ایک صحرا کا نام تھا جو حضرت ابراہیم علیہ السلام کے مکہ معظمہ میں تشریف آوری کے قبل سے مشہور تھا جس صحرا میں ان کو بیت اللہ کا پتہ بتا کر اس کو نئے سرے سے تعمیر کا حکم ہوا تھا۔ پہلے اس صحرا میں باہر کے آئے ہوئے تجارتی قافلے برابر ٹھہرا کرتے تھے۔ بکہہ کے لغوی معنی خود اہل لغت لکھتے ہیں ”جائے ازدحام“ بنائے مکہ مکرمہ سے پہلے اس صحرا میں ہر وقت دو تین تجارتی قافلے آکر ٹھہرتے۔ اس وقت وہاں ہر وقت لوگوں کا ہجوم رہتا تھا اور مکہ کے معنی مغز کے ہیں۔ گویا یہ بلد اس پوری زمین کا مغز ہے۔ غرض مکہ پورے شہر کا نام ہے اور بکہہ اس صحرا کا نام تھا جس میں کعبہ کی تعمیر ہوئی۔ حرم شریف کا پورا احاطہ بکہہ ہے۔



غرض قرآن مجید میں مکہ مکرمہ کو ام القریٰ ہی کے نام سے ذکر کیا گیا ہے۔ اُمّی کا لفظ اس مرکب اضافی کے مضاف میں یائے نسبت لگا کر بنایا گیا ہے۔ منسوب الیہ مرکب ہو تو طوالت سے بچنے کے لئے اس کے ایک جز میں یائے نسبت لگانا معمول یہ ہے کہ جیسے عبید اللہ لہدی بانی حکومتِ فاطمیہ کی اولاد اور اس کے تبعین کو عبیدیوں کہتے تھے، تاریخ کی کتابوں میں عبیدین کا حال آپ کو ملتا ہے۔ یہاں بھی مضاف میں ہی یائے نسبت لگی ہے۔ اسی طرح عبدالدار سے عبدری ہے۔

مختصر یہ کہ چونکہ ام القریٰ سارے بنی اسمعیل کا آبائی وطن تھا اس لئے سارے بنی اسمعیل فخر کے ساتھ اپنے کو اُمّی کہتے تھے چاہے بعد کو ان کی چند پشت اوپر کے اسلاف مکہ مکرمہ سے منتقل ہو کر بہت دور کسی اور جگہ کیوں نہ سکونت پذیر ہو گئے ہوں۔ مگر وہ اپنی نسبت مکہ مکرمہ سے باقی رکھنے کے لئے اور اپنے بنی اسمعیل ہونے کے ثبوت کے لئے اُمّی ہی اپنے کو کہتے تھے اور کہتے رہے۔

ام القریٰ کا لفظ ایک تو سورة الانعام کی آیت کریمہ ۹۲ میں آیا ہے۔

وَهَذَا كِتَابٌ أَنْزَلْنَاهُ مُبْرَكٌ مُّصَدِّقٌ لِّذِي بَيْنَ يَدَيْهِ وَلِتُنذِرَ أُمَّ الْقُرَىٰ

وَمَنْ حَوْلَهَا (سورة الانعام ۶-۹۲)

اور یہ بڑی عظمت والی کتاب ہے۔ ہم نے اس کو نازل کیا ہے۔ برکتوں سے بھری ہے۔ اس سے آگے جو کتابیں اُتریں) تھیں ان کی تصدیق کرنے والی ہے۔ (اور یہ اس لئے اتاری گئی ہے) تاکہ تم (اس کے ذریعے) ام القریٰ اور اس کے گرد و پیش کی (بستیوں کے رہنے والوں) کو (شرک اور بد اعمالیوں کے بُرے نتائج سے برابر) ڈراتے رہو۔ دوسرا سورة الشوریٰ ہے جس کی ساتویں آیت کریمہ یہ ہے۔

وَكَذَلِكَ أَوْحَيْنَا إِلَيْكَ قُرْآنًا عَرَبِيًّا لِّتُنذِرَ أُمَّ الْقُرَىٰ وَمَنْ حَوْلَهَا

(سورة الشوریٰ ۳۲-۷)



اسی لئے (اے رسول) ہم نے تمہاری طرف عربی قرآن کی وحی کی ہے تاکہ امّ القریٰ اور اس کے گرد و پیش (کی بستیوں کے رہنے والوں) کو (شرک و بد اعمالی کے بُرے نتائج سے) ڈراتے رہو۔

آنحضرت صلی اللہ علیہ وسلم کی بعثت کئی سال تک مکہ مکرمہ اور اس کے اطراف و جوانب کی بستیوں کی طرف تھی۔ اس کے بعد وحی آئی :

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا

(سورۃ الاعراف ۷-۱۵۸)

(اب اے رسول) عام اعلان کر دو کہ اے عالمِ انسانیت والو! میں تم سب کی طرف اللہ تعالیٰ کا بھیجا ہوا رسول ہوں۔

مذکورہ بالا آیات کریمات سے یہ ہر شخص سمجھ سکتا ہے کہ قرآن مجید میں مکہ معظمہ کو امّ القریٰ فرمایا گیا ہے اور بنی اسمعیل کا چونکہ آبائی وطن حضرت اسمعیلؑ کے وقت سے امّ القریٰ رہا اور وہ مکہ معظمہ اور حوالی مکہ معظمہ میں بہت بڑی تعداد میں آباد بھی تھے۔ اس لئے بنی اسمعیل کو اُمّیین فرمایا گیا ہے۔

غیر اہل کتاب ہونا

بنی اسمعیل کے پاس بھی حضرت اسمعیلؑ اور ان کے خلفاء رضی اللہ عنہم کے زمانے میں صرف حضرت ابراہیمؑ کے صحیفے اور حضرت اسمعیلؑ کو جو کتاب دی گئی تھی ایک مدت تک وہ سارے ہدایت نامے موجود تھے۔ صحیفہ ابراہیمؑ کا ذکر تو قرآن مجید میں موجود ہے۔ (سورۃ اعلیٰ کی آخری آیت میں) اور سورۃ بقرہ آیت ۱۳۶ میں ہے۔

وَمَا أَنْزَلْنَا إِلَىٰ آلِ إِبْرَاهِيمَ إِلَّا الْقُرْآنَ وَالْحَقَّ وَالْحَقُّوبَ وَالْأَسْبَاطَ

(سورۃ البقرہ ۲-۱۳۶)

اس سے صاف ظاہر ہے کہ وحی کتاب یا صحیفے کی صورت میں یا جس شکل میں بھی ہو ان



میں سے ہر ایک پر نازل ہوئی تھی۔ اس لئے بنی اسمعیل کو کتاب اللہ سے محروم ہرگز نہیں رکھا گیا تھا۔

مگر بنی اسرائیل میں برابر بعثت انبیاء کا سلسلہ جاری رہا متعدد کتابیں بھی لکھے بعد دیگرے اُترتی رہیں۔ ضائع شدہ کتاب کسی نبی نے آکر ڈرست کر دی ..... حضرت عیسیٰ علی نبینا وعلیہ السلام بنی اسرائیل کے خاتم الانبیاء تھے ان کے بعد بنی اسرائیل میں کوئی نبی تو نہیں آیا مگر تورات و زبور یہود و نصاریٰ کی متفق علیہ کتابیں تھیں اور ہیں۔ تحریفین تو اپنے اپنے نقطہ نگاہ کے اعتبار سے دونوں نے کیں مگر محرف ہی سہی، دونوں کتابیں دونوں کے پاس موجود تو رہیں۔ انجیل سے تعلق صرف نصاریٰ کا تھا اور ہے۔ یہ کیسے ممکن تھا کہ وہ حضرت موسیٰ و حضرت داؤد علیہما السلام کی کتابیں تو رکھتے اور اپنے نبی کی کتاب نہ رکھتے۔ تحریفین تو حسبِ عادت اس میں بھی بہت کیں۔ مگر محرف ہی سہی انجیل کو بھی سینے سے لگائے رہے۔ مگر بنی اسمعیل میں حضرت اسمعیلؑ کے بعد حضرت خاتم النبیین صلی اللہ علیہ وسلم سے پہلے کوئی نبی نہ آیا۔ اس لئے ان کے پاس نہ صحفِ ابراہیمؑ رہے نہ حضرت اسمعیلؑ پر اُتری ہوئی کتاب رہی۔ بنی اسمعیل صدیوں تک کتاب اللہ سے بالکل محروم ہو گئے، اور بُت پرستی میں اہٹھاک کی وجہ سے ملتِ ابراہیمی کی کوئی بات ان میں باقی نہ رہی۔ حضرت ابراہیمؑ و حضرت اسمعیلؑ علیہما السلام کا احترام تو دلوں میں تھا مگر دینی مسلک کے اعتبار سے بنی اسمعیلؑ کو دُور کا بھی کوئی لگاؤ ان بزرگواریوں سے باقی نہ رہا تھا۔

مدینہ طیبہ ہجرت کے بعد یہودیوں سے رسول اللہ صلی اللہ علیہ وسلم کو اور آپ کے صحابہؓ کو نیا سابقہ پیش آیا۔ اُمّیین کی طرف تو آپ کی پہلی بعثت ہوئی تھی۔ تیرہ برس مسلسل انہیں میں تبلیغ کرتے رہے۔ انہیں میں سے مؤمنین کی ایک معقول جماعت تیار ہو گئی جن میں سے بہت بڑی جماعت ہجرت کر کے مدینہ طیبہ آگئی تھی۔ مگر خود بھی مدینے میں پہلے سے بنی اسمعیلؑ اُمّیین کی بہت بڑی جماعت آباد تھی۔ مدینہ طیبہ کے دو مشہور قبیلے اوس و خزرج اُمّیین ہی میں سے تھے یعنی بنی اسمعیلؑ ہی تھے۔ اعراب جو مدینہ طیبہ کے



گرد و پیش کی بستیوں میں رہتے تھے وہ سب اُمّیین ہی تھے۔ مدینہ طیبہ کے انصاری صحابہ سب اُمّیین ہی تھے۔ مگر اُمّیین سے کوئی نیا سابقہ نہ تھا۔ نیا سابقہ مدینہ طیبہ میں یہودیوں سے پیش آیا۔ اس لئے مدینہ طیبہ میں جو پہلا سورۃ اتر یعنی سورۃ بقرۃ تو اس میں پہلے تین جماعتوں کا ذکر فرمایا گیا۔ مکہ معظمہ میں صرف دو جماعتیں تھیں۔ مؤمنین تھے یا کفار۔ مگر مدینہ طیبہ میں ایک بڑی بھاری تعداد مہاجرین کی آگئی۔ پھر انصار مہاجرین کی یکجائی سے مؤمنین کی تعداد بہت بڑھ گئی۔ اس لئے مدینہ طیبہ کے بد نصیب کفار مؤمنین کی مدینہ طیبہ میں امان اور گہما گہمی دیکھ کر مرعوب ہو گئے اور اپنی بد طنیتی کے باعث اسلام قبول کرنے پر بھی دل سے آمادہ نہ ہوئے تو انہوں نے منافقت اختیار کر لی، اور بظاہر مسلم بنے مگر دل میں اپنے کفر چھپائے رکھا۔ مسلمانوں سے مسلمان بن کر ملتے تھے اور کفار سے کافر بن کر اس لئے مدینہ میں تین جماعتوں سے قرآن مجید کو سابقہ پیش آیا۔ مؤمنین و کافرین کے علاوہ منافقین کی نئی جماعت سے بھی۔ اس لئے سورۃ بقرۃ کی ابتدائی تمہیدی آیات کریمات میں پہلے مؤمنین کا ذکر فرمانے کے بعد کفار کا ذکر فرمایا گیا۔ اس کے بعد منافقین کا، اور یہ سب اُمّیین ہی میں سے تھے۔ اس کے بعد یا ایہا الناس کے پر عظمت انداز مخاطبت سے پورے عالم انسانیت کو مخاطب فرما کر توحید کی تبلیغ فرمائی گئی اور شرک جیسے ظلم عظیم سے باز رہنے کی تاکید فرمائی گئی۔ اس کے بعد حضرت آدم علی نبینا وعلیہ السلام کے واقعات بیان فرمائے گئے۔ چونکہ بنی اسرائیل کی کتابوں میں یہ سارے واقعات مذکور ہیں۔ وہ زبان سے تصدیق نہ کریں مگر ان کے قلوب تو ضرور ان باتوں کی تصدیق کریں گے۔ اس کے بعد بنی اسرائیل کو خاص طور پر پکار پکار کر مخاطب کیا گیا اور ان کو سمجھایا گیا، ان کی گذشتہ نافرمانیاں اور سرگوشیاں جو انہوں نے اپنے رسول کے ساتھ کی تھیں ان کو یاد دلائی گئیں، مگر مدینہ طیبہ میں ہجرت نبوی سے پہلے یہود اپنا اقتدار قائم کئے ہوئے تھے۔ اُمّیین یعنی بنی اسمعیل مدینہ و اطراف مدینہ میں بہت تھے مگر قبائل میں بے ہوئے آپس میں لڑتے جھگڑتے رہتے تھے۔ اُمّیین کے دو بڑے قبیلے اوس اور خزرج ایک دوسرے کے دشمن تھے اور یہود ان کو آپس میں لڑاتے



رہتے تھے۔ اکثر یہود کا خیال یہ تھا کہ اُمّیّین بنی اسمعیلؑ کو باہم لڑاتے رہنا اُن کو باہمی مسلسل خونریزی کے ذریعے کمزور بنائے رکھنا، بلکہ اُن کے ساتھ خیانت کرنا، اُن پر ظلم کرنا ہمارے لئے جائز ہے۔ اُس کے متعلق اللہ ہم سے کسی قسم کی باز پرس نہیں کرے گا۔  
 اِن کا قول قرآن مجید میں فرمایا گیا ہے :

وَمِنَ اَهْلِ الْكِتَابِ مَنْ اِنْ تَامَنُوهُ يَقْنَطُ اَنْ يُؤَدِّهَ اِلَيْكُمْ وَيَنْهَى مَنْ اِنْ تَامَنُوهُ بِدِيْنَارٍ لَا يُؤَدِّهَ  
 اِلَيْكُمْ اِلَّا مَا دُمْتَ عَلَيْهِ قَائِمًا ذٰلِكَ بِاَنَّهُمْ قَالُوْا لَيْسَ عَلَيْنَا فِى الْاٰمِيْنَ سَبِيْلٌ وَّيَقُوْلُوْنَ عَلَى اللّٰهِ  
 الْكٰذِبَ وَهُمْ يَعْلَمُوْنَ ﴿٥٥﴾ (سورة آل عمران ٤٥: ٣)

اہل کتاب میں سے کچھ لوگ ایسے ہیں کہ اگر اُن کے پاس مال کا ایک ڈھیر بھی امانت رکھ دو تو وہ (تمہارے مطالبے کے وقت) اُس کو تمہیں دے دیں گے۔ اور بعضے اُن میں سے ایسے ہیں جن کے پاس تم ایک دینار بھی امانت رکھو تو وہ تمہیں واپس دینے کے لئے تیار نہ ہوں گے مگر یہ کہ تم اُن پر (قوت کے ساتھ) مسلط ہو جاؤ۔ یہ بد معاملگی (اُن میں) اس لئے ہے کہ اُمّیوں (بنی اسمعیلؑ) کے بارے میں ہم پر کوئی مواخذہ عائد نہیں ہوگا۔ (یعنی اللہ تعالیٰ نے اُن کو اُمّیوں کے ساتھ بددیانتی اور ظلم کرنے کی اجازت دے دی ہے) بلکہ وہ جانتے بوجھتے اللہ تعالیٰ پر جھوٹا بہتان باندھتے ہیں۔

بد سے بدتر اور ظالم سے ظالم قوم میں بھی کچھ نیک فطرت افراد ضرور ہوتے ہیں مگر عموماً اچھے لوگ تھوڑے ہی ہوتے ہیں۔ خود اللہ تعالیٰ نے فرمایا ہے :

وَقَلِيْلٌ مِّنْ عِبَادِى الشُّكُوْرُ (سورة سبأ ٣٢: ١٣)

میرے بندوں میں شکر گزار تھوڑے ہی سے ہیں۔

اس لئے دو طرح کے اہل کتاب کی جو اخلاقی حالت بیان فرمائی گئی ہے تو یہ بھی ممکن ہے



کہ اہل کتاب سے یہاں صرف یہود ہی مراد ہوں۔ مگر یہ بھی ہو سکتا ہے کہ یہاں اہل  
الکتاب لفظ عام رکھا گیا ہے جن میں یہود و نصاریٰ دونوں داخل ہیں۔ حسن معاملہ والوں کا  
جو پہلے ذکر ہے ان سے نصاریٰ مراد ہوں، اور بد معاملہ جن کا ذکر بعد کو ہے ان سے یہود مراد  
ہوں۔ سورہ مائدہ کی آیت کریمہ نمبر ۸۲ جو چھٹے پارے کی آخری آیت ہے پڑھے :

لَتَجِدَنَّ أَشَدَّ النَّاسِ عَدَاوَةً لِلَّذِينَ آمَنُوا الْيَهُودَ وَالَّذِينَ أَشْرَكُوا وَلَتَجِدَنَّ أَقْرَبَهُم مَّوَدَّةً لِلَّذِينَ  
آمَنُوا الَّذِينَ قَالُوا إِنَّا نَصْرِيُّ ذَٰلِكَ بِأَن مِّنْهُمْ قَسِيْبِيْنَ وَرُهْبَانًا وَأَنَّهُمْ لَا يَسْتَكْبِرُونَ ﴿٨٢﴾

(سورہ المائدہ ۵: ۸۲)

مومنین کا سب سے سخت ترین دشمن تم یہودیوں کو پاؤ گے اور مشرکین اور (بت  
پرستوں) کو اور مومنین سے محبت میں قریب تر (یہود و مشرکین کے مقابل) تم ان لوگوں  
کو پاؤ گے۔ جو اپنے کو نصاریٰ کہتے ہیں اس لئے کہ ان میں (ان کے) علمائے دین ہیں اور  
درویش لوگ ہیں اور یہ لوگ اپنے کو (سب سے) بڑا نہیں سمجھتے۔

اس آیت کریمہ کی روشنی میں حسن معاملہ والے امانت دار اہل کتاب نصاریٰ ہی نظر  
آتے ہیں اور بد معاملہ خائن اہل کتاب یہود (واللہ اعلم)

مدینہ طیبہ میں اس وقت یا بنی اسمعیل تھے یا بنی اسرائیل بلکہ درحقیقت پورے  
حجاز ہی میں بنی اسمعیل یا بنی اسرائیل ہی آباد تھے اس لئے یہ کہنا کہ بنی اسرائیل غیر  
بنی اسرائیل کو امیین کہتے تھے اور یہ کہنا کہ بنی اسرائیل بنی اسمعیل کو امیین کہتے تھے  
دونوں یکساں ہیں۔ دونوں کا ایک ہی مفہوم ہے۔ یعنی عرب کے اہل کتاب بنی اسمعیل کو  
امیین کہتے تھے۔ اور بنی اسمعیل خود بھی اپنے کو فخر کے ساتھ امیین سمجھتے اور کہتے تھے۔

اور دیکھئے سورہ آل عمران ہی کی بیسویں آیت میں پڑھے۔

وَقُلْ لِلَّذِينَ آمَنُوا وَالَّذِينَ هَمَزُوا فِي عِبَادَتِيْ نِسَابًا مَّا ظَنَنْتُمْ أَنَّ عِبَادَتِيْ هِيَ الْاِسْمَاءُ اَلَّذِيْنَ كَانَتْ تُدْعَى بِهَا قَوْمٌ مِّنْ قَبْلِكُمْ فَاسْمِعْ اَلْعَرَبَ اَلْعَرَبِيَّةَ وَاسْمِعْ اَلَّذِيْنَ يَدْعُونَ بِهَا عِبَادًا يَحْكُمُونَ بِالْحُكْمِ الَّذِيْ اَنْزَلْنَا عَلٰى رَسُوْلِنَا الَّذِيْ يَدْعُوْنَ اِلَيْهِ اَسْمَاءًا مَّا يَدْعُوا بِهَا قَبْلًا وَكَانَ قَوْمٌ مُّشْرِكِيْنَ

(الایہ سورہ آل عمران ۳: ۲۰)



اور (اے رسول!) تم اہل کتاب سے اور اُمّیّین سے پوچھو کہ کیا تم نے اسلام قبول کر لیا؟ تو اگر انہوں نے اسلام قبول کر لیا تو وہ ہدایت پا گئے۔ الخ

چونکہ اُس زمانے میں یہی بنی اسرائیل، یعنی اہل کتاب اور اُمّیّین بنی اسمعیل، یہی دو قومیں مدینہ طیبہ اور اس کے گرد و پیش کی بستیوں میں تھیں اس لئے بنی اسرائیل کو الذّٰیْنَ اُوْتُوْا الْکِتٰبَ کے لفظ سے ذکر فرمایا گیا۔ اور بنی اسمعیل کو الاُمّیّیْنَ کے لفظ سے پورے حجاز میں دو قومیں آباد تھیں۔ اُس وقت حضرت خاتم النبیین صلی اللہ علیہ وسلم کے مبعوث الیہم تبلیغی مخاطب یہ ہی دو برابر کی قومیں تھیں۔ اہل کتاب یعنی بنی اسرائیل اور اُمّیّین یعنی بنی اسمعیل، اسی لئے ان دونوں کو اس آیت کریمہ میں مخاطب کرنے کا آنحضرتؐ کو حکم ہوا کوئی اور تیسری قوم ان دونوں کے سوا حجاز میں آباد نہ تھی۔ کچھ افراد اگر باہر سے آکر تجارت وغیرہ کے ذریعے یا تو اسی قسم کے لوگ انفرادی حیثیت سے حجاز کی کسی بستی میں بلکہ مدینہ طیبہ و مکہ معظمہ میں بھی علیحدہ یا کسی قبیلے کے بعض افراد کے ساتھ سکونت پذیر ہوں تو ضمناً وہ بھی اُس مخاطبت کے مخاطب سمجھے جائیں گے۔ مگر ضمناً ہی مخاطب ہو سکتے ہیں، ان لوگوں کی اپنی کوئی جداگانہ مستقل قومی حیثیت نہیں سمجھی جاسکتی کہ وہاں وہ بھی اہل کتاب اور اُمّیّین کی طرح کسی اور قومی نام سے مخاطب ہوتے۔

## لَا یَعْلَمُوْنَ الْکِتٰبَ

سورہ بقرہ کے نویں رکوع میں اہل کتاب یعنی مدینہ طیبہ کے یہودیوں کی سنگدلی، بے ایمانی اور ہٹ دھرمی کا ذکر کرتے ہوئے مومنین سے فرمایا گیا ہے کہ

اَفَتَطْمَعُوْنَ اَنْ یُّؤْمِنُوْا لَکُمْ (سورہ البقرہ ۲: ۷۵)

کیا تم ان سے امید رکھتے ہو کہ یہ تمہاری بات مان لیں گے؟ یہ ایسے ہٹ دھرم ہیں کہ اپنی کتاب میں بھی وہ باتیں جو ان سے کہی گئی ہیں۔ ان میں سے جو باتیں ان کی مرضی کے خلاف پڑتی ہیں یہ ناخدا ترس ان میں بھی رد و بدل کر دیا کرتے ہیں۔ جس کتاب پر ایمان ہے



اس میں بھی تحریف کرتے رہتے ہیں۔

اسی سلسلہ کلام میں بطور جملہ معترضہ کے اُمّیّین کا بھی ذکر فرمادیا گیا ہے۔ چونکہ مدینہ طیبہ میں یہودیوں کے ساتھ یہ بھی انکار و کفر و مخالفت میں یہودیوں کے ہمنوا و شریک کار تھے مگر بحث و مناظرہ کا تعلق ان سے کیا ہوتا۔ ان کے پاس زبانی کٹ جتی کے سوا تھا ہی کیا۔ یہودیوں سے البتہ بحث ہوتی تھیں اور تورات کی باتیں پیش کر کے ان کو قائل کیا جاتا تھا۔ اس لئے یہودی مدینہ کی ہٹ دھرمیوں کے سلسلہ ذکر میں فرمایا گیا ہے۔


وَمِنْهُمْ أُمِّيُّونَ لَا يَعْلَمُونَ الْكِتَابَ الْأَعْرَابِيَّ وَلَا يَتْلُونَ ۝۷۸

(سورة البقرة ۲: ۷۸)

یعنی ان مُنکرینِ مخالفین کے زمرے میں اُمّیّون بھی ہیں۔ مگر وہ کسی آسمانی کتاب کو تو جانتے بھی نہیں جز (وہی) ہو او ہوس کے۔ وہ بس صرف بے بنیاد باتوں پر چلتے ہیں۔ چونکہ مدینہ طیبہ میں اُمّیّین کی بھی ایک بہت بڑی جماعت موجود تھی اور حوالی مدینہ میں انہی کی اکثریت تھی اس لئے ان کو نظر انداز کس طرح کیا جاسکتا تھا۔ ان کا ذکر بالکل نہ کرنا باوجود ان کے قابل ذکر نہ ہونے کے مناسب نہ تھا۔ بدیں وجہ اثنائے ذکر یہودیوں میں مختصر لفظوں میں اُمّیّوں کا ذکر کر کے ان کے قابل ذکر نہ ہونے کی وجہ بھی بیان فرمائی کہ نہ ان کے پاس کوئی کتاب ہے نہ دوسری قوموں کی کتابوں کا علم رکھتے ہیں نہ ان کو سند سمجھ کر ان کتابوں کی باتوں پر یقین رکھتے ہیں۔ صرف وہی اُمیدوں اٹکل چُچو کچھ اوہام و ظنوں ہی پر ان کے دین کا دار و مدار ہے جن کو عقلی دلائل سے بھی کوئی مناسبت نہیں تو ان اوہام پرستوں کے متعلق کیا باتیں کی جائیں اور ان کی کوئی سی بات اس قابل ہے کہ اس کی تردید ضروری سمجھی جائے۔ اس لئے مختصر مگر بلیغ جملے میں اُمّیّوں کا ذکر فرما کر پھر یہودیوں کے حالات بیان فرمائے گئے۔ اس آیت کریمہ سے اُمّیّین کی دینی حیثیت واضح فرمادی گئی کہ ظنون و اوہام کے سوا ان کا دینی سرمایہ کچھ نہ تھا۔ پورے قرآن مجید میں از روئے نحو، باعرباب رفع اُمّیّوں کا لفظ اسی آیت کریمہ میں آیا ہے۔ اس کے سوا تین جگہ باعرباب جِرامیّین کا لفظ آیا ہے۔ سورہ



اعراف کی آیت کریمہ ۱۵۷، ۱۵۸ دونوں میں یکے بعد دیگرے اور پھر سورہ جمعہ کی دوسری آیت کریمہ میں بتو قیقہ تعالیٰ و تبارک ان چاروں آیتوں پر اور لفظ اُمّیّین کی معنوی اور قوم اُمّیّین کی نسبی و وطنی حیثیت اور وجہ تسمیہ اور پھر ان کی دینی بے بضاعتی سب پر بحث ہو چکی۔ فالحمد للہ



## النَّبِيُّ الْأُمِّيُّ

قرآن مجید میں دو جگہ یہ عظمت نامآب مرکب تو صیغی آیا ہے۔ ایک ہی سورہ میں ایک ہی سلسلہ کلام میں ایک ہی جگہ پے در پے دو آیتوں میں یعنی سورہ اعراف کی آیت کریمہ ۱۵۷ میں اور آیت کریمہ ۱۵۸ میں وہ دونوں آیت کریمہ بنی اسرائیل اور حضرت موسیٰ علی نبینا وعلیہ السلام کے بعض اہم واقعات سے متعلق ہیں۔ اس لئے پوری دونوں آیتوں کا لکھنا بھی کافی نہ ہوگا۔ کم سے کم آیت کریمہ ۱۵۵ سے ۱۵۸ تک لکھ کر ترجمہ ہی نہیں بلکہ پوری تفسیر لکھنی ہوگی اور جن واقعات کا ان آیتوں میں ذکر ہے ان کو وضاحت سے سمجھنا ہوگا۔ جس سے خلط بحث بھی ہوگا۔ اس وقت تو مجھ کو صرف یہ دکھانا ہے کہ قرآن مجید میں جو دو جگہ رسول اللہ صلی اللہ علیہ وسلم کو النبی الامّی فرمایا گیا ہے۔ وہاں ان آیتوں میں النبی الامّی کے معنی کیا ہیں؟ اس لئے سورہ اعراف کی ان دونوں آیتوں میں سے پہلی آیت بقدر ضرورت ہی عبارت پیش کرتا ہوں۔ دونوں آیتوں میں سے پہلی آیت ۱۵۷ کا پہلا جملہ ہے۔

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ

فِي التَّوْرَةِ وَالْإِنْجِيلِ (سورة الاعراف ۷ : ۱۵۷)

وہ لوگ جو پیروی کریں گے اُمّی (قوم کے) رسول نبی کی جن (کی نشاندہی) کو وہ تورات اور انجیل میں لکھا ہوا پاتے ہیں۔



اور پوری آیت ۱۵۸ اس طرح ہے۔

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمِيتُ فَأَمِنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَكَلِمَاتِهِ  
وَاتَّبِعُوا لَعَلَّكُمْ تَهْتَدُونَ ﴿۱۵۸﴾ (سورة الاعراف ۷: ۱۵۸)

(اے رسول!) اعلان کر دو کہ اے سارے جن وانس! میں تم سب کی طرف اللہ تعالیٰ کا (بھیجا ہوا) رسول ہوں (وہ اللہ) ساری بلندیوں اور ہر پستی میں جس کی بادشاہی و حکومت ہے جس کے سوا کوئی معبود (برحق) نہیں جو زندگی بخشتا ہے اور موت دیتا ہے۔ تو ایمان لاؤ (اُس) اللہ پر اور اُس کے رسول اُمّی (قوم کے) نبی پر جو (خود بھی) اللہ تعالیٰ پر، اور اُس کے کلمات پر ایمان رکھتا ہے اور اس (نبی اُمّی) کی پیروی کرتے رہو تاکہ تم منزل مقصود تک پہنچنے کی راہ پا جاؤ۔

ان دونوں آیتوں میں حضور کو النبی الامّی فرمایا گیا ہے اور سورۃ جمعہ کی دوسری آیت کریمہ میں آپ ہی کے بارے میں فرمایا گیا ہے۔

بَعَثَ فِي الْأُمِّيِّينَ رَسُولًا مِنْهُمْ

اللہ تعالیٰ نے اُمّی قوم کے لوگوں میں انھیں سے ایک رسول مبعوث فرمایا۔ اور حضرت ابراہیم و حضرت اسماعیل علیہما السلام نے دُعا فرمائی تھی اُمّ القریٰ میں بیٹ اللہ کی تعمیر کرتے ہوئے کہ ہم دونوں کی نسل میں انھیں میں سے ایک رسول مبعوث فرما۔ اور اسی اُمّ القریٰ میں اپنی نسل کو بسانے کا بھی ذکر حضرت ابراہیم نے دُعا ہی میں کیا تھا۔ اور یہ ساری دُعائیں حضرت ابراہیم نے اپنی نسل کے لئے فرمائی تھیں جو حضرت اسماعیل کے ذریعے اُمّ القریٰ میں اور اس کے حوالی میں پھیلی۔

حضرت ابراہیم و حضرت اسماعیل علیہما السلام کی مشترکہ دُعا جو قبول فرمائی گئی اس کا



ذکر اس طرح نہیں فرمایا گیا کہ :

هُوَ الَّذِي بَعَثَ فِي ذُرِّيَّةِ إِبْرَاهِيمَ وَإِسْمَاعِيلَ رَسُولًا مِنْهُمْ

کہ اس میں طوالت بیان الگ ہوتی اور پھر حضرت ابراہیم علیہ السلام نے اپنی اولاد کی سکونت کا ذکر فرمایا تھا۔ وہ سکونت مذکور نہ ہوتی اور فی الأُمّیین فرمادیتے ہیں۔ امّ القرّی کی سکونت کا ذکر بھی ہو گیا۔ اور ابراہیمؑ و اسماعیل علیہما السلام ہی کی نسل وہاں بسائی گئی۔ دُعا بھی اسی نسل ابراہیمیؑ و اسماعیلیؑ ہی کے لئے کی تھی۔ اس لئے الأُمّیین کہنے سے نسل ابراہیمؑ و اسماعیلؑ ہونا ثابت ہو رہا ہے اور ان کی سکونت امّ القرّی بھی اس سے ثابت ہو رہی ہے۔ انھیں اُمّیین میں سے یہ نبی اُمّی مبعوث ہوئے تو اس صفت اُمّیت سے النبی کا اِتّصاف اور ان کا ..... ابراہیمؑ اور اسماعیلؑ کی اولاد ہونا۔ بنی اسماعیلؑ میں سے ہونا ثابت کر رہا ہے اور امّ القرّی کا ساکن ہونا بھی ثابت کر رہا ہے۔ اور یہ دونوں باتیں باعث شرف اہل عرب کے نزدیک اس وقت ضرور تھیں۔

حجاز کے علاوہ عرب کے دوسرے شہروں میں غیر بنی اسماعیلؑ اور غیر بنی اسرائیل قبائل بھی تھے۔ وہ بنی اسماعیلؑ کا بہت احترام کرتے تھے۔ بنی اسرائیل کے سوا عرب کے سارے قبائل بنی اسماعیلؑ اُمّیین کا احترام کرتے تھے۔ ان کی خاندانی عظمت اور خادم و مجاور بیت اللہ ہونے کی وجہ سے عام طور پر سارے غیر اسرائیلی قبائل عرب بنی اسماعیلؑ کو قابل احترام مانتے تھے۔ البلد الاُمّیین کے آخریہ رہنے والے تھے۔ امّ القرّی کے ساکن تھے۔ اس لئے ہر طرح کے حملہ آوروں سے محفوظ تھے۔ یہاں تک کہ ان کے تجارتی قافلے بھی ڈاکوؤں کے حملے سے محفوظ رہتے تھے۔ ڈاکو بھی ان اُمّیین کا احترام کرتے تھے۔ اس لئے الرسول النبی کے لفظوں سے آنحضرت صلی اللہ علیہ وسلم کی عظمت و جلالت منصبی کا اظہار فرمایا گیا اور الایّی کے لفظ سے آپ کی خاندانی شرافت اور مولد و مسکن کی عظمت بھی بتادی گئی۔ اتنی واضح بات مذکورہ بالا آیات کے ہوتے ہمارے اسلاف صرف ایک جھوٹی اور خلاف عقل روایت پر یقین کر لینے کی وجہ سے سمجھ نہ سکے۔

اَن پڑھ ہونا مُعْجَزہ نہیں ہے :

قرآن مجید میں صاف طور پر بیان فرمایا گیا ہے کہ

وَمَا كُنْتُمْ تَتْلُوا مِنْ قَبْلِهِ مِنْ كِتَابٍ وَلَا تَخُطُّوهُ بِيَمِينِكُمْ إِذَا لَارْتَابَ الْهُبُطُونَ

(سورۃ العنکبوت ۲۹: ۴۸)

(اے رسول!) اس (منصب) سے پہلے تم کوئی کتاب پڑھ سکتے تھے نہ اپنے ہاتھ سے کچھ لکھ سکتے تھے۔ (اگر تم لکھے پڑھے ہوتے) تو اس وقت باطل پرست لوگ (طرح طرح کے) شبہ پیدا کرتے۔

حضور کے لئے لکھے پڑھے نہ ہونے کا صرف ایک فائدہ بیان فرمایا گیا ہے۔ اگر حضور کے لئے اَن پڑھ ہونا مُعْجَزہ ہوتا تو فرمایا جاتا:

وَمِنْ آيَاتِ نُبُوتِكَ اِنَّكَ مَا كُنْتَ تَتْلُو مِنْ قَبْلِهِ مِنْ كِتَابٍ الْخ

اور نہ ہی یہ کوئی مُعْجَزہ ہو سکتا ہے۔ البتہ جو شخص چالیس برس تک پوری قوم کا جانا بوجھا اَن پڑھ ہو وہ دفعتاً لکھی ہوئی کتاب ہر پڑھنے والے سے بہتر طریقے سے پڑھنے لگے اور اپنے ہاتھ سے بہترین خطاطی کے نمونے دکھانے لگے تو یہ البتہ مُعْجَزہ ہوگا۔

نبوت کے بعد ۲۳ برس تک آپ کو موقع ملا، اتنی وسیع مدت میں آپ کے لئے پڑھنا لکھنا سیکھ لینا کیا دشوار تھا؟ اہل سیر کے لکھنے کے مطابق نبوت کے بعد ۲۳ برس کا وسیع وقت ملنے کے باوجود بھی تادمِ وفات آپ کا اَن پڑھ رہنا مُعْجَزہ ہرگز نہیں ہو سکتا۔ نعوذ باللہ اس کو لکھنے پڑھنے کی اہمیت نہ سمجھنا اور لکھنے پڑھنے کی طرف سے بے پروائی ضرور کہا جائے گا۔ متنبتی نے خوب کہا ہے:

وَلَمْ اَوْفِ عِيُوبَ النَّاسِ شَيْئًا

كَنَقَصَ الْقَادِرِينَ عَلٰى التَّمَامِ

یعنی انسانوں کے عیبوں میں سے (بدترین) اس جیسا عیب میں نہیں سمجھتا کہ اپنی



تکمیل کی قدرت رکھنے کے باوجود لوگ اپنے نقص پر قانع رہیں۔

غرض منافقین نے ان پڑھ ہونے کو مُعْجِزَہ قرار دے کر اُس کا خوب ڈھنڈورا پیٹا اور طرح طرح سے اس کو مشہور کیا اور لفظ اُمّی کے معنی ہی ان پڑھ قرار دے کر اس کو خوب مشہور کیا اور بعد کو ایک حدیث بھی گھڑ لی۔

أُمَّةٌ أُمِّيَّةٌ

صرف اسود بن قیس النخعی الکوفی سعید بن عمرو بن سعید سے روایت کرتا ہے کہ انہوں نے حضرت عبد اللہ بن عمر رضی اللہ عنہما سے سنا کہ انہوں نے حدیث بیان فرمائی رسول اللہ صلی اللہ علیہ وسلم سے کہ حضور نے فرمایا کہ

إِنَّا أُمَّةٌ أُمِّيَّةٌ لَانَكْتُبُ وَلَا تَحْسَبُ الشَّهْرُ هَكَذَا وَهَكَذَا وَهَكَذَا

وَعَقْدُ الْإِيهَامِ فِي الثَّلَاثَةِ . وَالشَّهْرُ هَكَذَا وَهَكَذَا وَهَكَذَا

یعنی تمام ثلاثین

ترجمہ : ہم لوگ اُمَّةٌ أُمِّيَّةٌ (اُمّی قوم) ہیں نہ حساب کرتے ہیں (نہ لکھنا جانتے ہیں نہ گنتی جانتے ہیں) مہینہ اس طرح ہے اور اس طرح ہے (اپنی دسوں انگلیوں سے کف ہلا ہلا کر بتایا) مگر تیسری بار میں انگوٹھے کو دبایا تھا (یعنی ۲۹ کی گنتی بتائی) پھر (اسی طرح دونوں ہتھیلیوں کی انگلیوں سے کف دست تین بار ہلا ہلا کر بتایا کہ) اور مہینہ اس طرح ہے اور اس طرح ہے اور اس طرح ہے (اب کی باراً انگوٹھا نہیں دبایا) تمیں پورا کیا۔

یہ حدیث مختلف طریق سے مروی ہے مگر اسود بن قیس ہی سے۔ صحیح بخاری میں بھی یہ حدیث اسود بن قیس ہی سے مروی ہے۔ یہ اسود بن قیس دراصل اسود بن یزید بن قیس النخعی الکوفی ہے۔ نہایت مفتری تھا۔ کوفی کے بلوائی قاتلین حضرت عثمان ذوالنورین رضی اللہ عنہ کا سر غنہ تھا۔ حضرت معاویہ کی زندگی تک چھپا رہا۔ ان کی وفات کے بعد راوی احادیث

بن کر نمودار ہوا۔ اُس کے شاگردوں نے مشہور کیا کہ اِس نے حضرت ابو بکرؓ و حضرت عمرؓ اور حضرت عثمان رضی اللہ عنہم کے ساتھ حج کئے تھے۔ حضرت صدیق اکبرؓ کے ساتھ اُس کا حج کرنا تو ناممکن ہے۔ کیوں کہ اُس کی موت بقول ابی اسحاق السبعی الکوفی ۵۷ھ میں ۶۳ برس کی عمر میں ہوئی تھی۔ اِس حساب سے اُس کی پیدائش ۱۲ھ کی ٹھہرتی ہے۔ قاتلین حضرت عثمانؓ کے ساتھ کوفے سے بیس برس کی عمر میں جوانی جوانی کا جوش لئے ہوئے آیا تھا اور بلوایوں کے سرغنوں میں سے ایک سرغنہ تھا۔

اُس سے روایت کرنے والے اُس کے ہم مسلک تلامذہ نے اُس کی طرف متعدد حج کو منسوب کر دیا ہے۔ اُس کو بڑا عابد ثابت کرنے کے لئے یہ جھوٹی حدیث جو اُس کذاب نے رسول اللہ صلی اللہ علیہ وسلم کی طرف منسوب کی ہے اُسی سے اُس کی منافقت اور کذابیت ثابت ہو رہی ہے۔

لیکن یہ یاد رہے کہ رسول اللہ صلی اللہ علیہ وسلم کی طرف جو قول اِس افتراء کی حدیث میں قصداً و عمداً منسوب کیا گیا ہے، اِس میں صرف حضورؐ ہی کے حساب و کتاب سے نابلد ہونے کا ذکر نہیں ہے بلکہ حضورؐ کی پوری قوم کو لکھنے پڑھنے سے، حساب و کتاب و عدد و شمار جاننے سے بالکل نابلد ثابت کیا گیا ہے۔ اِنَا اُمَّةٌ اَمِيَّةٌ کہہ کر اور اِسی افتراء کی حدیث کی بنیاد پر اُمّی کے معنی اُن پڑھ مشہور کیا گیا ہے۔ اِس افتراء کی حدیث کے سوا کوئی دلیل لوگوں کے پاس اِس کی نہیں کہ اُمّی اِس کو کہتے ہیں جو لکھنا پڑھنا نہ جانتا ہونہ گنتی جانتا ہو۔ تو یہ حدیث مکذوب علی الرسول یہ بتاتی ہے کہ حضورؐ تیس اور انتیس کی گنتی تک نہیں جانتے تھے اور لکھنا پڑھنا گنتی اور اعداد کے نام نہ آپؐ جانتے تھے نہ آپؐ کی قوم یعنی بنی اسمعیلؑ کی پوری قوم جانتی تھی۔ مگر ایسی قابل قوم کے اُن پڑھ رسولؐ پر جو کتاب اُتری ہے اِس میں اعداد کے ناموں کی کثرت دیکھئے۔ اِن آيات کو بقول اسود بن قیس النخعی (نعوذ باللہ تعالیٰ) خود رسولؐ نہیں سمجھتے ہوں گے۔ دُوروں کو ایسی کتاب کی تعلیم وہ کیا کر سکتے ہیں جس کو وہ خود نہیں سمجھ سکتے تھے۔



ایک : مذکر قُلْ هُوَ اللَّهُ أَحَدٌ - (ایک) مؤنثِ اِحْدَى الطَّائِفَتَيْنِ (انفال) دُو

گروہوں میں سے ایک۔

دُو : مذکر اِثْنَانِ ذَوْا عَدْلٍ مِّنْكُمْ (مائدہ ۱۰۶) دُو (گواہ) عدل و انصاف والے تُم

میں سے۔ دُو مؤنثِ فَاِنْ كَانَا اِثْنَيْنِ (نساء ۱۷۶، آخری آیت) (اگر بے والد ولد

میت کے صرف) دُو (بہنیں) ہوں۔

تین : مذکر ثَلَاثَةٌ قُرُوْءٍ (بقرہ ۲۲۸) (مطلقہ بیویوں کی عدت) تین حیض۔

مؤنثِ فِی ظُلْمَتٍ ثَلَاثٌ (زمر ۶) (بچہ ماں کے پیٹ میں) تین (طرح کی) تاریکیوں

میں (رہتا ہے)۔

چار : مذکر اَرْبَعَةٌ مِّنَ الطَّيْرِ (بقرہ ۲۶۰) چار پرندوں میں سے لو۔ مؤنثِ اَرْبَعٌ

شَهِدَتْ بِاللَّهِ (نور ۲۴-۸) چار شہادتیں (قسمیں) اللہ تعالیٰ کی۔

پانچ : مذکر وَيَقُولُونَ خَمْسَةٌ (الکہف ۱۸-۲۲) اور (بعض لوگ اصحابِ کہف کے

بارے میں کہتے ہیں) کہ پانچ ہیں۔ سادسہم کلبہم اُن میں اُن کا چھٹا کتا ہے۔

چھ : فِی سِتَّةِ اَيَّامٍ - چھ دنوں میں (اعراف ۷: ۵۴)

سات : وَيَقُولُونَ سَبْعَةٌ وَثَابِتُهُمْ كَلْبُهُمْ (کہف ۱۸-۲۲) اور (بعض

اصحابِ کہف کے متعلق) کہتے ہیں کہ وہ سات ہیں۔ آٹھواں اُن کا کتا ہے۔

آٹھ : مذکر ثَمْنِيَةَ اَزْوَاجٍ (انعام ۶: ۱۳۳) آٹھ قسم کے (چار پائے)

مؤنثِ : ثَمْنِيَةَ جِجَجٍ (قصص ۲۸-۲۷) آٹھ برس

نو : مذکر تِسْعَةٌ رَهْطٌ (النمل ۲۷: ۴۸) نو قبیلے (مؤنثِ) وَاَزْدَادُ وَاِتِّسَاعًا

(کہف ۱۸: ۲۵) لوگوں نے نو کا اضافہ کر دیا۔

دس : مذکر فَلَهُ عَشْرًا مِّثَالِهَا (انعام ۶: ۱۶۰) تو اس کے لئے وہ گونہ ہے ویسا ہی

ہے۔ مؤنثِ تِلْكَ عَشْرَةٌ كَامِلَةٌ (بقرہ ۲: ۱۹۶) یہ پورے دس ہوئے۔

گیارہ : اَحَدَ عَشَرَ كَوْكَبًا (یوسف ۴: ۱۲) گیارہ ستارے۔

بارہ : اِثْنَا عَشْرَةَ عَيْنًا<sup>ط</sup> (بقرہ ۲: ۶۰) بارہ جھرنے۔

ایک سے بارہ تک مسلسل اعداد اکثر کے مذکورہ مؤنث دونوں قرآن مجید میں آپ نے دیکھ لئے۔ ان کے علاوہ انیس کا بھی ذکر ہے۔

عَلَيْهَا تِسْعَةَ عَشَرَ<sup>ط</sup> (مدثر ۷: ۳۰) دوزخ پر انیس فرشتے مقرر ہیں۔

اس کے علاوہ مَثْنِي وَثُلَاثٌ وَرُبْعٌ<sup>ع</sup> (النساء ۴: ۳) دو دو، تین تین اور چار چار۔

پھر آیات وراثت میں نصف میراث اور ثلث اور ربع اور ثمن (آدھا، تہائی دو تہائی، چوتھائی اور آٹھویں حصہ کا حساب) تقسیم میراث کے سلسلے میں ایسے بھولے بھالے رسول کس طرح کر سکتے ہوں گے جو تمیں اور انتیس کی گنتی تک نہ جانتے ہوں اور پوری قوم تو ضرور اپنے رسول سے زیادہ ہی بھولے پن میں ہوگی۔ وہ تقسیم میراث کی آیات (مذکورہ بالا آیات) کو کس طرح سمجھی ہوگی؟

جتنے اعداد بیان کئے گئے وہ آہاد کے ہوئے یا پہلا عشرہ اور اُس کے کچھ لواحق اُن کے

علاوہ بڑے بڑے اعداد بھی ہیں انہیں بھی دیکھ لیجئے۔

دس : دَكَايِلِ عَشْرِ<sup>ط</sup> (فجر ۸۹: ۲) اور دس راتیں گواہ ہیں۔

بیس : اِنْ يَكُنْ مِنْكُمْ عِشْرُونَ<sup>ط</sup> (انفال ۸: ۶۵) اگر تم میں سے بیس (مجاہدین)

ہوں۔

تیس : وَحَمْلُهُ وَفِضْلُهُ ثَلَاثُونَ شَهْرًا<sup>ط</sup> (احقاف ۴۶: ۱۵) بچے کے حمل میں رہنے

اور پیدائش کے بعد دودھ چھڑائی تک کے وقت کی مدت تیس مہینے بتائی گئی ہے۔

چالیس : اِسی آیت کریمہ سورۃ احقاف میں اس پر ہے وبلغ اربعين سنة اور پونچھا

چالیس برس کی عمر تک۔

پچاس : اِلَّا خَمْسِينَ عَامًا<sup>ط</sup> (عنکبوت ۲۹: ۱۴) مگر پچاس برس۔

ساٹھ : سِتِّينَ مَسْكِينًا<sup>ط</sup> (مجادلہ ۵۸: ۴) ساٹھ مسکین۔

ستر : سَبْعُونَ ذَرَاْعًا<sup>ط</sup> (الحاقۃ ۶۹: ۳۲) ستر ہاتھ۔



اسی : ثَمَانِينَ جَلْدَةً (نور ۲۳: ۴) اسی درے۔

ننانوے : لَهُ تِسْعٌ وَتِسْعُونَ نَجْمَةً (ص ۳۸: ۲۳) اُس کے ننانوے ونجیاں۔

ایک سو : مِائَةَ عَامٍ (بقرہ ۲: ۲۵۹) سو برس۔

دو سو : يَخْلِبُوا مِائَتَيْنِ (الانفال ۸: ۶۵) غالب آجائیں گے دو سو پر۔

تین سو : ثَلَاثَ مِائَةِ سِنِينَ (الکہف ۱۸: ۲۵) تین سو برس۔

ایک ہزار : وَإِنْ يَكُنْ مِنْكُمْ أَلْفٌ (الانفال ۸: ۶۶) اگر تم میں سے ایک ہزار

ہوں۔

دو ہزار : يَخْلِبُوا أَلْفَيْنِ (الانفال ۸: ۶۶) دو ہزار پر غالب آجائیں گے۔

تین ہزار : بِثَلَاثَةِ أَلْفٍ (آل عمران ۳: ۱۲۴) تین ہزار (ملائکہ) سے۔

پانچ ہزار : بِخَمْسَةِ أَلْفٍ مِنَ الْمَلَائِكَةِ (آل عمران ۳: ۱۲۵) پانچ ہزار

فرشتوں سے۔

پچاس ہزار : خَمْسِينَ أَلْفَ سَنَةٍ (معارج ۴۰: ۴) پچاس ہزار برس۔

ایک لاکھ : إِلَى مِائَةِ أَلْفٍ (الصف ۳۷: ۱۴۷) سو ہزار کی طرف۔

واضح رہے کہ اس کے بعد اویزیدون ہے۔ یہاں آؤ اضراب کے لئے بلکہ کے معنی

میں ہے۔

اللہ لگتی کہئے :

جس رسول پر ایسی کتاب اترے جس میں تقریباً ایک سے لے کر ایک لاکھ تک کی

گنتی ہو۔ احاد و عشرات اور ان سے مرکب اعداد مذکور ہوں۔ تقسیم میراث کا جس کو حساب

بتایا گیا ہو۔ زکوٰۃ و مالِ غنیمت کی تقسیم کا جس کو قانون بتایا گیا ہو کیا وہ ایسا ہو سکتا ہے کہ نہ

پڑھنا لکھنا جانے نہ حساب جانے۔ یہاں تک کہ ایک سے لے کر دس تک سے زیادہ گنتی بھی

نہ جانتا ہو۔ دونوں ہاتھوں میں دس انگلیاں ہیں اسی کے برابر وہ دس تک کسی طرح گن لیتا ہو۔ کیا اُمّی کے یہ معنی نزول قرآن مجید کے وقت اہل عرب خصوصاً اہل حجاز جانتے تھے؟ اور اسی معنی میں رسول اللہ صلی اللہ علیہ وسلم کو معاذ اللہ من ذالک بے پڑھا لکھا اُن پڑھ جاہل ہی کے معنی میں النبی الامّی سورۃ اعراف کی آیت کریمہ ۱۵۷، ۱۵۸ دونوں میں فرمایا گیا ہے۔

خیال رہے کہ سورۃ اعراف کی ان دونوں آیتوں کے مخاطب بنی اسرائیل ہیں اور بنی اسرائیل میں علماء بھی تھے۔ سورۃ شعراء کے مخاطب مشرکین مکہ کے بارے میں فرمایا گیا ہے۔

أَوَلَمْ يَكُنْ لَهُمْ آيَةٌ أَنْ يَعْلَمَهُ عُلَمَاءُ بَنِي إِسْرَائِيلَ ﴿١٥٨﴾

(سورۃ الشعراء ۲۶: ۱۹۷)

کیا (یہ بات) ان (مشرکین مکہ و عوام اہل کتاب) کے لئے (اس قرآن مجید کے منزل من اللہ برحق ہونے کی) ایک عظیم علامت نہیں ہے؟ کہ اس (کی باتوں کے برحق ہونے) کو علمائے بنی اسرائیل خوب جانتے ہیں۔

سورۃ الاعراف بھی سورۃ الشعراء کی طرح کئی ہی سورۃ ہے۔ مگر سورۃ اعراف میں حضرت موسیٰ علی نبینا وعلیہ السلام سے متعلق واقعات بڑی تفصیل کے ساتھ ہیں۔ آیت کریمہ ۱۰۳ سے ۱۶۲ تک مسلسل ساٹھ آیات کریمات کے مخاطب بنی اسرائیل یہود ہی ہو سکتے ہیں اس لئے آیات کے متعلق میرا یہ خیال ہے کہ یہ سب مدنی آیتیں ہیں اور یہود مدینہ ان کے مخاطب ہیں۔ خصوصاً اس لئے کہ آیت کریمہ ۱۵۶ میں حضرت موسیٰ علیہ السلام کی دعا ختم ہوئی ہے۔

وَكَتُبْنَا فِي هَذِهِ الدُّنْيَا حَسَنَةً وَفِي الْآخِرَةِ إِنَّا هُدُّنَا إِلَيْكَ ط

(سورۃ الاعراف ۷: ۱۵۶)



اور ہمارے لئے اس دُنیا میں بھلائی مقدر کر دی جائے اور آخرت میں بھی۔ ہم سب نے سچھی سے لو لگا رکھی ہے۔

حضرت موسیٰ کی اس دُعا کا جواب یہ عطا فرمایا گیا ہے کہ :

عَذَابِيْٓ اُصِيْبُ بِهٖ مَنْ اَشَاءُ ۗ وَرَحْمَتِيْ وَسِعَتْ كُلَّ شَيْءٍ ۗ ط

میرا عذاب، تو جس کو میں (اس کا) مستحق سمجھتا ہوں اسی پر نازل کرتا ہوں اور میری رحمت تو ہر چیز پر چھائی ہوئی ہے۔

حضرت موسیٰ علیہ السلام کی دُعا کا جواب یہاں پر ختم ہو گیا۔ اس کے بعد یعنی اس لمبی تمہید کے بعد بنی اسرائیل ہی کو رسالتِ محمدیہ پر ایمان لانے کی دعوت دی جاتی ہے۔ اُن کے عوام کو نہیں۔ علمائے بنی اسرائیل کو۔

آیت کریمہ ۱۵۶ میں حضرت موسیٰ علیہ السلام کی التجاء کے جواب کا آخری جملہ ہے وَرَحْمَتِيْ وَسِعَتْ كُلَّ شَيْءٍ ط اس کے بعد موجودہ یعنی ہجرت نبوی کے وقت جو بنی اسرائیل مدینہ طیبہ و حوالی مدینہ طیبہ موجود تھے ان کو اتباعِ دینِ محمدی کی ترغیب کے لئے وَرَحْمَتِيْ وَسِعَتْ كُلَّ شَيْءٍ ط فرمانے کے بعد فائے استیناف کے ذریعے استدراء کی عطف اس جملے پر کر کے ارشاد ہوا کہ :

فَسَاكِبْهُمُ الَّذِيْنَ يَتَّقُوْنَ وَيُوْتُوْنَ الزَّكٰوٰةَ وَالَّذِيْنَ هُمْ بِاٰيٰتِنَا يُؤْمِنُوْنَ ۝

(سورۃ الاعراف ۷: ۱۵۶)

لیکن اب ہم اپنی رحمت کو لازم کر دیں گے ان لوگوں کے لئے جو تقویٰ اختیار کرتے ہیں اور زکوٰۃ دیتے رہتے ہیں۔ اور ہماری آیتوں پر ایمان رکھتے ہیں۔  
تین باتیں فرمائی ہیں :

- ۱۔ تقویٰ جس کا پتہ حقوق العباد کی نگہداشت سے ملتا ہے۔
- ۲۔ اوائے زکوٰۃ مالی قربانی نفس پر بہت شاق ہوتی ہے۔ اور مالی ایثار کرنے کا حکم

دینا بھی ایمانی آزمائش کا اہم ترین ذریعہ ہے۔

۳۔ آخر میں ایمان کا ذکر فرمایا۔ اس لئے کہ ہر جماعت میں بعض نیک نفس ہوتے ہیں۔ فطری نیک نفسی کی وجہ سے حقوق العباد ادا کرتے ہیں۔ مالی قربانی بھی کرتے ہیں۔ لیکن ایمان نہیں رکھتے۔ اس لئے وہ دنیا میں اپنی نیک نفسی کی وجہ سے نیک نام و ہر دل عزیز ضرور رہیں گے اور دنیاوی خوشحالی ان کو ضرور حاصل ہوگی۔

وَمَا يَفْعَلُوا مِنْ خَيْرٍ فَلَنْ يُكْفَرُوا بِهِ (سورة آل عمران ۳: ۱۱۵)

وہ جو نیکی کریں گے اس کی ناقدری نہیں کی جائے گی۔

لیکن ارشاد فرمایا گیا ہے۔

لَا خَيْرَ فِي كَثِيرٍ مِّنْ تَبَوُّؤِهِمْ إِلَّا مِّنْ أَمْرٍ بَصَدَقَةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ

وَمَنْ يَفْعَلْ ذَلِكَ ابْتِغَاءَ مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا ④

(سورة النساء ۴: ۱۱۴)

ان کی باہمی مشورت کی مجلسوں میں کوئی بھلائی نہیں ہوتی بجز اس کے کہ کوئی (اس میں) صدقہ و خیرات کی بات پیش کرے یا کسی اور رفاہ عام کی بات پر لوگوں کے درمیان اصلاح و مصالحت کی تدبیر پر غور و بحث ہو (بے شک یہ سب کار خیر ہیں) لیکن انہی کاموں کو جو شخص ابتغاء مرضاة اللہ کی نیت سے کرے گا تو وہ (آخرت کے) اجر عظیم کا مستحق ہوگا (ورنہ دنیاوی مفاد کے لئے جو نیکیاں کرے گا اس کو دنیاوی مفاد حاصل ہو جائے گا۔) اللہ تعالیٰ نے خود فرمایا ہے۔

وَمَنْ يُرِدْ ثَوَابَ الدُّنْيَا نُؤْتِهِ مِنْهَا (سورة آل عمران ۳: ۱۴۵)

جو شخص (اپنی نیک عملی کام میں اجر دنیا ہی کا مفاد چاہے گا۔ ہم اس کو دنیا سے) جو مناسب سمجھیں گے) دے دیں گے۔

مگر یہ بھی فرمایا ہے۔



فَمِنَ النَّاسِ مَن يَقُولُ رَبَّنَا آتِنَا فِي الدُّنْيَا وَمَا لَهُ فِي الْآخِرَةِ

مِنْ خَلْقٍ ۝ (سورة البقرة ۲: ۲۰۰)

بعض لوگ دعا کرتے ہیں کہ اے ہمارے رب ہمیں اس دنیا میں (بھلائیاں) عطا فرما، اور (چونکہ وہ آخرت کے لئے کچھ کرتے نہیں اس لئے) آخرت میں اس کے لئے (خوشحالی میں سے) کوئی حصہ نہیں۔

غرض ایمان کے بغیر ساری نیکیاں آخرت میں کچھ کام نہیں دے سکتیں۔ سب وہاں اکارت ہیں۔ اس لئے یہاں آخر میں ایمان کا ذکر فرمایا گیا۔ نماز کا ذکر نہیں فرمایا اس لئے کہ نماز ہی تو ایمان کا عملی و ظاہری ثبوت ہے۔ ایمان تو دل کی بات ہے۔ نماز ہی کی پابندی ایمان کا ثبوت پیش کرتی ہے۔ اس لئے ایمان کے ذکر کے بعد صلوٰۃ کے ذکر کی ضرورت نہ تھی۔ عیاں راجحہ بیاں۔ زکوٰۃ چونکہ ”زرمی طلبی سخن دریں است“ والی چیز ہے اس لئے اس کا ذکر فرمایا گیا۔

اس کے بعد بتایا کہ وہ متقی زکوٰۃ ادا کرنے والے آیات اللہ پر ایمان رکھنے والے کون لوگ

ہیں؟

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ

فِي التَّوْرَةِ وَالْإِنْجِيلِ ۝ (سورة الاعراف ۷: ۱۵۷)

وہ وہ لوگ ہیں جو اس رسول نبی امی کی پیروی کریں گے جن کا ذکر وہ اپنے پاس تورات و انجیل میں لکھا ہوا پاتے ہیں۔

یعنی علمائے بنی اسرائیل جو تورات و انجیل کا علم رکھتے ہیں۔ جس وقت یہ آیت کریمہ اتری تھی اور مدینے کے یہودیوں نے سنی تھی۔ اگر امی کا لفظ واقعی اُن پڑھ، پڑھنے لکھنے سے عاری، گنتیوں کے نام تک جس کو نہ آتے ہوں، ایسے جاہل ہی کے لئے اہل عرب بولتے تھے تو علمائے بنی اسرائیل ضرور کہتے کہ ہم لوگ اہل علم ہیں۔ لکھنا پڑھنا اپنی دینی

زبان عبرانی و سریانی میں بھی جانتے ہیں اور ہم پشتہا پشت سے عرب کے رہنے والے ہیں، اس لئے عربی زبان میں بھی لکھنا پڑھنا جانتے ہیں۔ ایک اُن پڑھ شخص کی جس کو گنتی تک نہ آتی ہو، اس کا اتباع کیوں کرنے لگے؟ اگر صحیح بخاری کی یہ حدیث ان میں مدخولہ نہ ہوتی اور واقعی حضورؐ اس حدیث کے مطابق لانکتب ولا فحسب کے مصداق ہوتے تو یہود خصوصاً علمائے یہود ضرور حضورؐ کے اُن پڑھ ہونے کا طعن دیتے رہتے اور قرآن مجید میں اس کا ضرور کچھ جواب اُترتا۔ کم سے کم تاریخی روایتوں میں یہودیوں کے اس طعن کا ذکر ہوتا اور جس طرح اہل سیر اس اُن پڑھ ہونے کو مُعجزہ ثابت کر رہے ہیں۔ صحابہؓ یہودیوں کے طعن کا جواب دیتے۔ اس مُعجزے کو یہودیوں پر ثابت کرتے اور اس کا ذکر تاریخی روایات میں ہوتا۔

قرآن مجید میں کہیں بھی اشارہ، کنایہ آپؐ کے نبوت کے بعد بھی اُن پڑھ رہنے کا ذکر نہیں بلکہ پڑھنے کا ذکر ہے۔ آپؐ کے اُن پڑھ ہونے کا ذکر نبوت و رسالت سے قبل کی قید کے ساتھ ہے جس سے صاف ظاہر ہے کہ نبوت کے بعد آپؐ لکھنے پڑھنے لگے تھے۔ اس قرآنی تصریح کے بعد بھی ایک جھوٹی حدیث پر ایمان رکھنا اور قرآنی آیات کی معنوی تحریف کرنا سخت افسوس ناک ہے۔

تعلیم رسولؐ:

حسب روایت صحیح بخاری وغیرہ حضور صلی اللہ علیہ وسلم پر سب سے پہلے جو قرآن مجید کی آیتیں اُتریں وہ سورۃ علق کی ابتدائی پانچ آیتیں تھیں جن میں سے پہلی ہی آیت میں اقراء (پڑھو) کا حکم ہے۔ جس سے صاف ثابت ہو رہا ہے کہ حضور صلی اللہ علیہ وسلم کو پہلے پڑھنے کی صلاحیت عطا کر دی گئی۔ اُس کے بعد پڑھنے کا حکم ہوا۔ اور ان پانچ میں سے تیسری آیت اور چوتھی آیت پڑھیے۔

اقْرَأْ رَبُّكَ الْأَكْرَمَ ۝ الَّذِي عَلَّمَ بِالْقَلَمِ ۝ (سورۃ القدر ۹۷: ۳-۴)



پڑھو تمہارا رب ساری بزرگیوں کا مالک ہے جس نے قلم کے ذریعے تعلیم فرمائی۔  
 اس سے ثابت ہو رہا ہے کہ حضور صلی اللہ علیہ وسلم کو قلم کے ذریعے اسی جگہ قرأت  
 کے ساتھ کتابت کی بھی تعلیم فرمائی گئی تھی اور عطاءئے منصب نبوت کے وقت آنحضرت  
 صلی اللہ علیہ وسلم کو پڑھنے اور لکھنے دونوں کی تعلیم فرمائی گئی تھی۔ ان پانچوں آیتوں میں سے  
 آخری یعنی پانچویں آیت ہے۔

عَلَّمَ الْإِنْسَانَ مَا لَمْ يَعْلَمُ ﴿۵۶﴾ (سورة القدر ۹۷: ۵)

اس انسان (کامل) کو ان (تمام باتوں کی جو منصب نبوت و رسالت و تبلیغ و ارشاد کے  
 لوازمات میں سے ہیں۔ ان سب باتوں کی) جن کو وہ (کسی اور ذریعے سے) نہیں جان سکتے  
 تھے تعلیم دی۔

اور جب اللہ تعالیٰ کی طرف سے تعلیم ہوئی تو یقیناً دوسرے معلموں سے بہتر تعلیم ہوئی  
 اور حضور صلی اللہ علیہ وسلم ہر قاری سے بہتر قاری اور ہر کاتب سے بہتر کاتب مُعْزَازَہ  
 طور سے دفعتاً ہو گئے۔







آخر میں اللہ تعالیٰ سے میری دُعا ہے کہ وہ اس کتابچہ سے اُمتِ مُسلِمہ کو  
اور طاہرینِ علومِ شریعت کو نفع پہنچائے اور میں ابتدا میں بھی اور خاتمہ پر بھی  
رَبُّ الْعِزَّة کی حمد کرتا ہوں اور اُس کے بندے، رسول، پیغمبر اور آخری نبی ﷺ  
پر اللہ اپنی رحمتیں اور سلامتی نازل فرمائے۔

وَمَا عَلَيْنَا لَأَلْبَلِغُ الْمُبِينِ.

أَحْسَنُ عَبَّاسٍ

